



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIV ]

MONDAY, FEBRUARY 27, 2023 / PHALGUNA 8, 1944

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૪મી ફેબ્રુઆરી, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ અને રોજગાર વિભાગના તારીખ: ૩ જૂન, ૨૦૨૧ના સરકારી જાહેરનામા ક્રમાંક: જાએચઆર-૨૦૨૧/૬૨/સીડબલ્યુએ/૧૩૨૦૧૬/૬૪૩૪૮૩/એમ(૩).- નો ગુજરાતી અનુવાદ આથી સર્વ લોકોની જાણ સારું પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.

**NOTIFICATION***Under***The Aadhar (Targeted Delivery of Financial and Other Subsidies, Benefits and Services) Act, 2016.****આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ હેઠળ જાહેરનામું****શ્રમ અને રોજગાર વિભાગ**

સચિવાલય, ગાંધીનગર, ૩૦ જૂન, ૨૦૨૧.

**આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬.**

**ક્રમાંક:** જીએચઆર-૨૦૨૧/૬૨/સીડબલ્યુએ/૧૩૨૦૧૬/૬૪૩૪૮૩/એમ(૩):- સેવાઓ અથવા લાભો અથવા સહાયકી (સબસિડી)ના વિતરણ માટેના ઓળખ દસ્તાવેજ તરીકે આધારનો ઉપયોગ, સરકારી વિતરણ પ્રક્રિયાને સરળ બનાવે છે, તેમાં પારદર્શકતા અને કાર્યક્ષમતા લાવે છે અને લાભાર્થીઓને તેમની હકદારી વિના વિલંબે અનુકૂળ અને પ્રત્યક્ષ રીતે મેળવવા માટે સક્ષમ બનાવે છે અને આધાર, કોઈ વ્યક્તિની ઓળખ સાબિત કરવા માટે બહુવિધ દસ્તાવેજો રજૂ કરવાની જરૂરિયાત દૂર કરે છે.

અને શ્રમ અને રોજગાર મંત્રાલય, ભારત સરકાર (જેનો આમાં હવે પછી “વિભાગ” તરીકે ઉલ્લેખ કર્યો છે તે) પ્રથમ પ્રીમિયમની ભરપાઈ અથવા ચુકવણી માટે પ્રધાનમંત્રી માન ધન યોજના (જેનો આમાં હવે પછી, “યોજના” તરીકે ઉલ્લેખ કર્યો છે તે)નું સંચાલન કરે છે, જેનો અમલ ગુજરાત મકાન અને અન્ય બાંધકામ શ્રમયોગી કલ્યાણ બોર્ડ (જેનો આમાં હવે પછી, “અમલ કરનાર એજન્સી” તરીકે ઉલ્લેખ કર્યો છે તે) મારફત થઈ રહ્યો છે.

અને આ યોજના હેઠળ, વિદ્યમાન યોજના માર્ગદર્શિકા મુજબ અમલ કરનાર એજન્સી દ્વારા રજિસ્ટર થયેલા મકાન અને અન્ય બાંધકામ શ્રમયોગી (જેનો આમાં હવે પછી, “લાભાર્થી” તરીકે ઉલ્લેખ કર્યો છે તે)ને જીવન વીમા નિગમ મારફત ખાસ કરીને, લાભાર્થીને પ્રથમ પ્રીમિયમ (જેનો આમાં હવે પછી, “લાભ” તરીકે ઉલ્લેખ કર્યો છે તે)ની ભરપાઈ અથવા ચુકવણી પ્રત્યક્ષ લાભ તબદીલી મારફત આપવામાં આવે છે અથવા બહોળા પ્રમાણમાં રજિસ્ટ્રેશન આપવામાં આવે છે.

અને સદરહુ યોજનામાં ગુજરાત રાજ્યના એકત્રિત ફંડથી થયેલા આવર્તક ખર્ચનો સમાવેશ થાય છે;

તેથી, હવે, આધાર (નાણાકીય અને બીજી સહાયકી (સબસિડી), લાભો અને સેવાઓનું લક્ષિત વિતરણ) અધિનિયમ, ૨૦૧૬ (સન ૨૦૧૬ના ૧૮મા) (જેનો આમાં હવે પછી “સદરહુ અધિનિયમ” તરીકે ઉલ્લેખ કર્યો છે તે)ની કલમ ૭થી મળેલી સત્તાની રૂએ, ગુજરાત સરકાર, આથી, નીચેની બાબતો જાહેર કરે છે:-

૧. (૧) આ યોજના હેઠળના લાભો મેળવવાપાત્ર વ્યક્તિઓને, આથી, આધાર નંબર ધરાવતા હોવાનો પુરાવો રજૂ કરવો પડશે અથવા આધાર પ્રમાણીકરણ પ્રક્રિયામાંથી પસાર થવું પડશે.
- (૨) આધાર નંબર ધરાવતી ન હોય અથવા આધાર માટે હજુ સુધી નામનોંધણી કરાવી ન હોય તેવી આ યોજના હેઠળ લાભો મેળવવા ઈચ્છતી કોઈ વ્યક્તિએ, યોજના માટે રજિસ્ટ્રેશન કરતા પહેલા આધારની નામનોંધણી કરવા માટે એ શરતે અરજી કરવી જોઈશે કે તે સદરહુ અધિનિયમની યોજનાની કલમ ૩ મુજબ આધાર મેળવવા હકદાર હોય અને આવી વ્યક્તિઓએ આધાર માટે નોંધણી કરાવવા કોઈ આધાર નામનોંધણી કેન્દ્ર (યુનિક આઈડેન્ટિફિકેશન ઓથોરિટી ઓફ ઇન્ડિયા (UIDAI)ની વેબસાઈટ [www.uidai.gov.in](http://www.uidai.gov.in)) ખાતે ઉપલબ્ધ યાદીની મુલાકાત લેવી જોઈશે.
- (૩) આધાર (નામનોંધણી અને સુધારા) વિનિયમો, ૨૦૧૬ના વિનિયમ ૧૨ મુજબ, તેની અમલ કરનાર એજન્સી મારફત વિભાગે, આધાર માટે હજુ સુધી નામનોંધણી ન કરાવી હોય તેવા લાભાર્થીઓ માટે આધાર નામનોંધણી સુવિધાઓ આપવાની રહેશે અને સંબંધિત બ્લોક અથવા તાલુકા અથવા તહેસીલમાં આવેલું કોઈપણ આધાર નામનોંધણી કેન્દ્ર ન હોય તેવા કિસ્સામાં, વિભાગે તેની અમલ કરનાર એજન્સી મારફત યુઆઈડીએઆઈ-ના વિદ્યમાન રજિસ્ટ્રાર સાથે સંકલન સાધીને અથવા તેમણે પોતે યુઆઈડીએઆઈ બનીને અનુકૂળ સ્થળો ખાતે આધાર નામનોંધણી સુવિધા પૂરી પાડવી જોઈશે:

પરંતુ વ્યક્તિને આધાર નંબર આપવામાં આવે ત્યાં સુધી, આવી વ્યક્તિને, નીચેના દસ્તાવેજો રજૂ કરવાની શરતને અધીન રહીને, સદરહુ યોજના હેઠળના લાભો આપવા જોઈશે:-

- (ક) જો તેણે નામનોંધણી કરાવી હોય, તો તેની આધાર નામનોંધણી ઓળખ પહોંચ; અને
- (ખ) નીચેના દસ્તાવેજોમાંથી કોઈ એક દસ્તાવેજ:-

(૧) કાયમી ખાતા નંબર (PAN) કાર્ડ; અથવા

(૨) પાસપોર્ટ; અથવા

(૩) રેશન કાર્ડ; અથવા

(૪) મતદાર ઓળખ પત્ર;

(૫) મોટર વાહન અધિનિયમ, ૧૯૮૮ (સન ૧૯૮૮ના પૃષ્ઠ) હેઠળ લાઇસન્સ સત્તાધિકારી દ્વારા કાઢી આપેલું ડ્રાઇવિંગ લાઇસન્સ:

વધુમાં, વિભાગે તે હેતુ માટે ચોક્કસપણે મુકરર કરેલા અધિકારીએ, ઉપરના દસ્તાવેજોની ખરાઈ કરવી જોઈશે.

૨. આ યોજના હેઠળ લાભાર્થીઓને અનુકૂળ રીતે લાભો પૂરા પાડવા માટે, વિભાગે તેની અમલ કરનાર એજન્સી મારફત તમામ જરૂરી વ્યવસ્થા કરવી જોઈશે કે જેથી સદરહુ જરૂરિયાત અંગે લાભાર્થીઓને જાગૃત કરવા માટે માધ્યમ મારફત બહોળો પ્રચાર તેમના માટે સુનિશ્ચિત કરી શકાય.
૩. તમામ કિસ્સામાં, લાભાર્થીઓના નબળા બાયોમેટ્રિક્સ લીધે અથવા બીજા કોઈ કારણસર, આધાર પ્રમાણીકરણ નિષ્ફળ જાય તો, નીચેની ઉપાયાત્મક વ્યવસ્થા અપનાવવી જોઈશે:
  - (ક) આંગળીની છાપની નબળી ગુણવત્તાના કિસ્સામાં, પ્રમાણીકરણ માટે આઈરિસ સ્કેન અથવા ચહેરા પ્રમાણીકરણ અપનાવવામાં આવશે, જેથી કરીને વિભાગે તેની અમલ કરનાર એજન્સી મારફત અવરોધમુક્ત રીતે લાભોના વિતરણ માટે આંગળીની છાપના પ્રમાણીકરણ સાથે આઈરિસ સ્કેનર્સ અથવા ચહેરાના પ્રમાણીકરણ માટે જોગવાઈઓ કરવી જોઈશે;
  - (ખ) આંગળીની છાપ અથવા આઈરિસ સ્કેન અથવા ચહેરાના પ્રમાણીકરણ મારફત બાયોમેટ્રિક પ્રમાણીકરણ સફળ ન હોય તે કિસ્સામાં, મર્યાદિત સમયની કાયદેસરતા સાથે આધાર વન ટાઈમ પાસવર્ડ અથવા યથાપ્રસંગ, સમય આધારિત વન ટાઈમ પાસવર્ડ દ્વારા શક્ય અને સ્વીકાર્ય પ્રમાણીકરણ પૂરું પાડવામાં આવશે;
  - (ગ) બીજા તમામ કિસ્સામાં, જ્યારે બાયોમેટ્રિક અથવા આધાર વન ટાઈમ પાસવર્ડ (OTP) અથવા સમય આધારિત વન ટાઈમ પાસવર્ડ પ્રમાણીકરણ શક્ય ન હોય, ત્યારે યોજના હેઠળના લાભોને આધાર પત્ર પર મુદ્રિત ક્રિક રીસ્પોન્સ (ક્યુઆર) કોડ મારફત જેની ખરાઈ કરી શકાય તેવા આધાર પત્રની સ્થળ પ્રતના આધારે લાભો આપી શકાય છે અને વિભાગ દ્વારા તેની અમલ કરનાર એજન્સી મારફત અનુકૂળ સ્થળો ખાતે ક્યુઆર કોડ રીડરની જરૂરી વ્યવસ્થા કરી આપવામાં આવશે.
૪. ઉપરની બાબતો ઉપરાંત, આ યોજના હેઠળ કોઈપણ વાસ્તવિક લાભાર્થી તેના ઉચિત લાભોથી વંચિત ન રહી જાય તે સુનિશ્ચિત કરવા માટે, વિભાગે તેની અમલ કરનાર એજન્સી મારફત તારીખ ૧૮મી ડિસેમ્બર, ૨૦૧૭ના રોજ ભારત સરકારના કેબિનેટ સચિવના ડીબીટી (પ્રત્યક્ષ લાભ તબદીલી) મિશનની કચેરી યાદીમાં જણાવેલ ઈક્સેપ્શન હેન્ડલિંગ મિકેનિઝમનું પાલન કરવું જોઈશે.

ગુજરાતના રાજ્યપાલશ્રીના હુકમથી અને તેમના નામે,

જયોત્સના ચૌહાણ,  
સરકારના નાયબ સચિવ.

